

§Sri M. Karunanithi] [10th December 1959]

இறுதியாக, நாட்டிலுள்ள உணவுப் பிரச்சனைக்கு பரிகாரம் தேடப்படவில்லை, அதற்கான நடவடிக்கைகள் ஒன்றும் குறிப்பிடப்படவில்லை. பஸ் தொழிலை தேசியமயமாக்கவேண்டும் என்பதைப் பற்றி ஒன்றும் குறிப்பிடப்படவில்லை, சுயமரியாதைத் திருமணத்தை சட்டப்படி செல்லுபடியாக்குவதற்கு எந்தவிதமான நடவடிக்கை எடுக்கப்பட இருக்கிறது என்பதைப்பற்றி இதில் ஒன்றும் குறிப்பிடப்படவில்லை என்ற காரணங்களுக்காக நான் எனது ஆழ்ந்த வருத்தத்தை தெரிவித்துக்கொள்கிறேன். அதோடு கவர்னர் அவர்களுடைய உரை நாட்டிலுள்ள மக்களை திருப்தி செய்யக் கூடிய வகையில் அமையவில்லை, இங்கு சட்டமன்றத்தில் இருக்கின்ற எங்களுக்கும் திருப்தி அளிக்கக்கூடிய வகையில் அமையவில்லை என்பதை தெரிவித்துக்கொண்டு . . .

**THE HON. SRI C. SUBRAMANIAM :** கவர்னர் உரையின் போது சபையில் வந்திருந்தவர்களுக்காகத்தான் உரை நிகழ்த்தினார்கள். வராதவர்களுக்காக அல்ல என்பதை தெரிவித்துக் கொள்கிறேன்.

**SRI M. KARUNANITHI :** அன்றைய தினம் சபைக்கு வராதவர்கள் நாங்கள் மட்டுமல்ல, அமைச்சர்களில் கூட இரண்டு மூன்று பேர்கள் வரவில்லை. அவர்களும் எங்கனோடு சேர்ந்து, வடநாட்டு கவர்னருக்கு எதிர்ப்பு தெரிவித்ததற்காக நாங்கள் அவர்களையும் பாராட்டுகிறோம்.

**THE HON. SRI C. SUBRAMANIAM :** இவ்வளவு தூரத்திற்கு நீங்கள் ஏமாந்தவர்களாக இருக்க மாட்டீர்கள் என்று நம்பினேன். எல்லா விஷயங்களிலும் நீங்கள் இப்படித்தான் ஏமாந்து கொண்டிருப்பீர்கள் என்று நினைக்கிறேன். மற்றவர்களைப்பற்றி நீங்கள் என்ன நினைத்துக்கொள்வீர்கள் என்பது இதிலிருந்து தெரிகிறது. (கைத்தட்டல்.)

#### V.—ANNOUNCEMENT.

#### DECISION OF THE BUSINESS ADVISORY COMMITTEE.

**MR. SPEAKER :** இப்பொழுது பிஸினஸ் அட்வைஸரி கமிட்டி கூடி ஒரு தீர்மானத்திற்கு வந்திருக்கிறது. அதாவது இப்போது கூடியிருக்கும் இந்த சபை இன்று மத்தியானம் 1 மணிக்கு எழுந்து பிற்பகல் 3 மணிக்கு திரும்பவும் கூடும், அப்போது கனம் அண்ணாதுரை அவர்கள் பேசுவார்கள். மாலை ஐந்து அல்லது ஆறு மணி வரைக்கும் சபையை வைத்திருக்கலாம் என்று முடிவு செய்திருக்கிறார்கள். நாளை காலை திரும்பவும் 9 மணிக்கு கூடும், அப்போது கேள்வி நேரத்திற்கு பின்னால் எதிர்க்கட்சித் தலைவர் அவர்களும் அமைச்சர் அவர்களும் பேசுவார்கள். 12, 13 இந்த தேதிகளில் சபை கூடாது. 14-ந் தேதி காலையில் சப்ளிமெண்டரி கிரான்ட் பற்றிய விவாதம் நடைபெறும். 15-ந் தேதி உத்தியோகப்பற்றற்ற விஷயங்கள், தீர்மானங்கள் விவாதிக்கப்படும். அதற்கு பின்னால் 16, 17 இந்த தேதிகளில் அரசாங்க விஷயங்கள் விவாதிக்கப்படும். இதற்கு எல்லாக் கட்சித் தலைவர்களும் ஒப்புக்கொண்டார்கள். அதனால் பிற்பகல் சபை கூடும்போது எல்லோரும் வரவேண்டும் என்று நான் கேட்டுக்கொள்கிறேன்.